

## Ichachan 34

1. Ele ge tunto, Tuma elese zuk te Israeli na ach zuk te Israeli katang?

-Penu tomon de Tumon.

2. Tuma ga Tuma degey na tuma de ayay kiyong kiyang?

-Ga bboydiya Tuma ga konang sowo.

-Ga bboydiya tuma de ayay untowo.

3. Ang ge zo kep ko chuch na indi ke Tuma gedeshiyong kiyang?

-Ga bboydiya Tuma ga wuruwo.

-Ga bboydiya ang ge ayay muuk Tuma iachongo.

4. Rongi ge Tumon hap gezeriyong kiyang?

-Ga bboydiya Tuma o rongi gene ga konang sowo.

5. Siyeke shambata ge gowong na gedeshiyong kiyang?

-Ga bboydiya Tuma hin ke zo tasi Tuma o desha dene de deshiyese zowo.

6. Gishik shubbune degey o jone degey kiyang?

-Ga bboydiya de ajine shubbune degey o jone degey ke k'amiyecho ga Tuma sowo.

7. Orte Tumon mende mar mende ayayo deshi katang?

-Ina men dongo boy.

8. Orte Tumon mende moy mokache ayay na hin ke ungunine bboydiya koniyo deshi katang?

-Deshiya kasarset boy.

9. Orte Tumon mende tasi ke guras guruwo deshi katang?

-Gurayaboy.

10. Orte Tumon mende gay mante kiyene muy mit'isiyongo indi niye?

-Men dongo eli budin.

11. Ang ge zow ge ayayo gashayong kiyang?

-Ga bboydiya de ach zo ang gege ga Tuma sowo.

12. O goddoy penu de Tumon muuk na penu konang so goddoyongi, Tuma se niye?

-Tuma sene huma penu muuk boy.

13. K'at'isi de Tumon de hum penu konang sowo a katang?

-Ga reset tumu ge de gowon teek.

14. Penu de Tumon iach mende moy tartarechene may teeko na iach niye?

-Ga bboydiya penu de Tumon iraragech geskin degeyo.

15. Tuma ach zo penu gene kiyang?

-Tuma hin ke irar zo geskin degey.

16. Men konang so o'on tara de zowon na uwado. Anen?

- Ga Tuma.
- Tuma i ele ge tunto na elese zuk te Israeli penu tomon de Tumono.
- Zuk te Israeli garse penu tomon de Tumono na uwado ko?
- Uwado.
- Nyebba ge diya Tuma tasi ke kon penu tomon de Tumono beney ramangey teeki.
- Na ch'uwa Tuma zeri Muse eley tuntok wodi konang ch'uwa.

Gezeri Hay Liyok 24:12

12-Komorut ch'uwa elese Muse na sene: "Yogo ya tuntok ele diya anyi kiye na i ya na kayen bena ramang ge ajine penu ge kaji zo na tepo kotonesiye yongo teek."

- Muse shik Tuma na oguwa eley tuntok.
- Goshaneche ddididi o Muse eley tuntoko ga Iyasu.

Gezeri Hay Liyok 24:13-15 & 18

- 13-Yongo tolo Muse o Iyasu de eringes neno ibba re na Muse oguwa eley tuntok.
- 14-Muse elese zo ge al ke komorta na sene: "Simdech eda ya na eda yamado. Aroni o Hurmi ga giya al orteguwo

- na keno de deguwo teeko. O kon goshiney kok ortege."
- 15-Muse a koy eley tuntoko yiddo uluba ele boy.
- 18-Muse ch'uwa uruk ele na ddul bboy de yiddo iye na i yongo bal o pach ungo tomon tomon jar wuch.
- Tuma kon penu tomon de Tumon yide?
- Kon beney ramangey teek na ach Muse.
- Tuma hin ke Muse ichachan zuk te Israeli penu tomon de Tumono na zuk te Israeli garsengi.
- Balgede Muse i ele ge tunto, Tuma ach Muse penu kon ch'uwa.
- Penu de Tuma ach Muse ch'uwa a katang?
- Tuma hin ke zuk te Israeli kenji dungkwani koni.

Gezeri Hay Liyok 25:8

- 8-Tuma sene: "Zuk te Israeli kekenjidagan dungkwani na ki yongo keno dege teek."
- Tuma hin ke zuk te Israeli kenjiyese nen dungkwani kiyang?
- Tuma hin kese remesun ko?
- Tuma hinong.
- Tuma kese remesun hinong kiyang?

- Ga bboydiya Tuma ga wuruwo.
- Ga bboydiya Tuma i yecha muuk ch'olo.
- Ga bboydiya kesi muuk Tuma bbonongo.
  
- Tuma hin ke zuk te Israeli kenjiyese nen dungkwani kiyang?
  
- Yelen de Tuma deshi ortene o orte zuk te Israeliyo tasido ko?
  
- Yelen dongo a katang?
  
- Zuk te Israeli o ddoy penu de Tumon muuki, Tuma deshi katang?
  
- Tuma dirit'ido.
  
- Kiyene muy zuk te Israeli penu de Tumon muuk ddoyongi, Tuma deshi katang?
  
- Tuma k'at'isido.
  
- Zuk te Israeli ddoy penu de Tumon muuk na uwado ko?
- Uwang.
  
- Ke zuk te Israeli ddoy penu de Tumon muuk na uwangi, Tuma gaydo ko?
- Tuma gaydo.
  
- De hum penu de Tumon konang sowo k'at'isi dene a

- katang?
- Ga reset tumu de gowon teek.
  
- Tuma hin ke zuk te Israeli kenjiyese nen dungkwani nyebba ge diya.
  
- Zuk te Israeli res na Tuma hinong.
  
- Bboydiya zuk te Israeli res na Tuma hinongo, Tuma ishashaese ede goro de pudine resedoy.
  
- Goro de pudine resedo Tuma ishahese zuk te Israeliyo a katang?
  
- Zuk te Israeli a deshi geskin na hum penu de Tumono, men dongo koy dungkwani na kune nyebba ge biyon.
  
- Tuma a moy nyebba ge biyono deshi katang?
  
- Tuma mir na k'at'isiyong na sim wujen de sheo kuno.
  
- Tuma hin ke zuk te Israeli kenji dungkwani niye?

#### Gezeri Hay Liyok 25:9

- 9-Tuma sene: “Dungkwani diya o ang ge al teeko deshit dach bide diya kiragongo.”
  
- Tuma hin ke zuk te Israeli kenji dungkwani niye?

-Dach, eli ge de Tumon de Tuma so eliyo.  
-Tuma hin ke Nohi kenji gonggul niyey?  
-Dach, eli ge de Tumon de Tuma so eliyo.  
-Bidede Tuma hin ke Nohi kenji gonggul dach eli ge de Tumon de Tuma so eliyo,  
-Tuma mu hin ke zuk te Israeli kenji dungkwani dach eli ge Tumon de Tuma so eliyo.  
-Gowoch'i orte Tumon goro ge degey na guwado ko?  
-Guwang.  
-Gowoch'i orte Tumon goro ge de Tuma so eliyo.  
-Gagay goro de Tumoni yide?  
-Mas'api ge de Tumon teek.  
-Tuma hin ke zuk te Israeli kenji dungkwani anganagey?  
-Sayey o ch'oray ge de keginan.  
-Tuma mu hin ke zo kenji chukunana ramang dungkwani ge teeki.  
-Rongi ge chukunanu ge al ke ramango anena?

-Ga chukun de shektinu de Tumono o chukun de buytinu de Tumono.  
-Chukun de sabuniyo ade?  
-Ga chukun de shektinu de Tumono.  
-Chukun diya ga Tumon.  
-Zo ge mich'inda so ddul chukun diya teek na uwado.  
-Zo ge tigishine so ddul chukun diya teek na uwado.  
-Chukun de i ke ramango ade?  
-Ga chukun de buytinu de Tumono.  
-Chukuno diya ga Tumon so.  
-Men konang so ddul chukun diya teek na uwado.  
-Bergu ge men konang so ddul teek wodi konang so na uwado.  
-Men dongo ga komorute zow ge tigishine.  
-Ga bboydiya buytin de Tumon i chukuno diya teeko.  
-Zuk te Israeli o ddoy eli de Tumon na kenji dungkwani bidede Tuma eliyoy, buytin de Tumon ddul teek na uwado.  
-Tuma ch'uwa hin ke zuk te Israeli kenji an kon na isan chukun de buytinu de Tumono teeki.

Gezeri Hay Liyok 25:10-11

10-Tuma sene: “Zuk te Israeli kedeshit gonggul de kedu de shopudono. Giri yok kamakit kihiniyo ramang o nun. Ken kamakit kihini konang o nun. Tuntok kamakit kihini konang o nun ch’uwa.

11-Ribbi o kengo ulubit work’i ge. Darman muuk isheshektese work’i de ddiddiruwo teek.”

-Rongi ge ande Tuma hin ke zo kenji na isan chukun de buytino de Tumono teeko anen?

-Ga gonggul de Tumon.

-Tuma ach penu na gonggul ki ke ramang o nun giri na ramang o nun keno.

-Tuma ch’uwa hin ke zo ulup gonggul muuk work’i ge soy.

-Tuma hin ke zo kenji gonggul kedo ge de Tuma so biroy.

-Tuma hin ke zo kenji gonggul eli ge de Tuma so eliyoy.

-Tuma ch’uwa hin ke zuk te Israeli kenji bbalakeche gonggulu de Tumonoy.

Gezeri Hay Liyok 25:17

17-Tuma sene: “Gonggul diya ch’uwa deshiyese bbalakeche work’i de selejuwo teek. Giri maki kihiniyo

ramang o nun. Ken maki kihini konang o nun.”

-Tuma ach penu na zo ketebbeditka bbalekeche gongguluno work’i ge so.

-Tuma ach penu na bbalekech ki ke ramang o nun giriyo na ramang o nun keno.

-Miroge buytin de Tumon kun na pesh bbalekejo tunto.

-Ch’uwa Tuma ach zo penu na bbalekejo tunto kochoyit iska ramang work’i ge.

Gezeri Hay Liyok 25:18-20

18-Tuma sene: “Ch’uwa choy work’i na deshi iska ramang bbalakejo gam diya o gam decha.

19-Choy iskach kon gam diya na iskach kon gam decha. Iska o bbalakech kalit ke chuyne bboyde koni.

20-Kongguwo ge iskawun kalit tuntok na kalamit bbalakech. Iska ramtiyak isan ke de moyne na moy bbalakech giri giriyo.”

-Tuma ach zo penu na kochoyit iskach konang bbalekejo gam diya o iskach konang bbalekejo gam decha.

-Tuma ach penu na iska kalit ke moyne na kongguwo gege kalit ke chanchine na kulubit bbalekech na kabara ge iskwawun keye’et re bak.

-Ch'uwa Tuma ach Muse penu na kisan bbalekech gonggulo tunto.

Gezeri Hay Liyok 25:21-22

21-Tuma sene: "Bena ge al ke mit'a miroge kayeno ch'uwa ersese kat gonggulok teek na bbalaka bbalakejo boy.

22-Anyi ch'uwa kojoynen yongo bbalakejo de gonggulono mit'isedu de diyano na gore o inyu na ki iskay giya al ke ramango keno na ande kayen ke ichachane zuk te Israeliyo mu kelagenjo."

-Tuma ach Muse penu na kisan bena ramang ge penu tomon de Tumono i gonggulo teeko.

-Buytin de Tumon pesh iskay ge al ke ramango keno ge balkejo tunto.

-Tuma ch'uwa ach Muse penu na kilak afala de ngar chukunana ke ramang.

Gezeri Hay Liyok 26:31 & 33

31-Tuma sene: "Inyu ch'uwa indi zo kedeshit afala de i ke ngarecho kita ge de bbisecho o de golono o de golon t'ulo shesheko na ang giya al ke iska kedeshit washkay na kechketese yongo afalay tuntok.

33-Afala diya i ke ngarecho ilak ang ge ge selisino. Afala ge diya keno ch'uwa isan gonggul de mit'isedu de

diyano yongo. Goro ge diya ch'uwa afala diya i ke ngarecho ngar chukun de shektinu de Tumono o chukun de buytinu de Tumono."

-Afala de i ke ngarecho ga milikiti.

-Millikiti de afala de i ke ngarecho a katang?

-Afala ichachan zo nyebba ge de geskinu de zowono, ngar Tuma o zowo.

-Bidede afala de i ke ngarecho ngar chukun de shektinu de Tumono o chukun de buytinu de Tumono, geskin mu ngar zo o Tuma.

-Tuma ch'uwa ach penu na Muse kekenji sarech dungkwani ge gaso.

-Sarejo teek dungkwani ge sabo, Tuma ach penu na zo kekenjit bboy de tigashay keno ge de Tuma biro na zo kulubit keno muuk balinajo.

Gezeri Hay Liyok 27:1-2

1-Tuma sene: "Deshi an diya tobe tigasha kedo ge de sholpudono na keno giriyok o giriyok maki kihiniyo hach'anang hach'anang. Tunok maki kihiniyo sizi.

2-Bona wujenak deshi bidede k'erawun na an diya muuk deshi kedo ge de i ke konang sowo. Re yecha muuk

mu ulup balinajo.”

-Zo a deshi geskino, Tuma ach penu na zo kukiye kegit kon na kegit ki ke limne ke tigasha.

#### Gezeri Zuk te Lewi 1:4

4-Tuma elese Muse na sene: “Me mu kegite kune ke tobese Tuma ke tigasha kachanchiyese sitene yongo kegidok sabo tunto na kukiye ke tigasha dene.”

-Tuma ach penu na zo kachanchiyese sina gege sap te kegidun tuntok na kegit ki ke limne?

-Tuma hin ke zo chanchiyese sina gege sap te kegidun tuntok kiyang?

-Ga milikiti na milikiti ga diya.

-Kedeshi geskin na geskin diyan hin reset kiyene muy Tuma kaddan reset diya kedaduno bidede resetiyan.

-Nyebba ge kegidun wuch geskin de zuk te Israeli na uwado ko?

-Uwang.

-Nyebba ge kegidun wuch geskin de zowon na uwang na Tuma ajine penu diya kiyang?

-Tuma ichachan zuk te Israeli na ichachan ga diya.

-K’at’isi de Tumon nyebba ge de geskino ga reset so.

-Tuma a moy nyebba, deshi katang?

-Tuma a moy nyebba, geskin shaw k’at’isiyong na simne ke de wujen de sheo kuno.

-Tuma ach penu ch’uwa na bir Aroni ke komorute zow ge tigishine.

-Tuma mu bir boliya ge Aroni ke zow ge tigishine.

#### Gezeri Hay Liyok 28:1

1-Komorut elese Muse na sene: “Zeri gotine denu Aroni o weya gene Nadabi o Abihu o Alazari o Itameri na kuda zoy ge Israeliyo liyok na kedeshidagan anyi tigasha ch’olo.”

-Tuma indi Aroni o boliya gene ke zo ge tigishine.

-Kiyene muy Aroni so ddul chukun de buytinu de Tumono teek na uwado.

-Na ch’uwa bergu ge teek, Aroni ddul chukuno dongo teek wodi konang so na uwado.

-Mende ayay o ddul chukun dongo teeki ga reset so.

-Tuma bboydiya ga kejine, bergu ge bergu ge, Aroni ddul chukuno dongo teek wodi konang so na uwado.

Gezeri Zuk te Lewi 16:2

2-Komorut elese Muse na sene: “Elese gotine denu Aroni na anyi bboydiya kojoynen yiddo ge bbelakejo tunto. Nen k’en afala de i ke ngarecho na ddul chukun de buytinu de Tumono teek sap te bbelakeju de gonggul de Tumono na uwang. O shiyongi resodo.

-Aroni o lim saptene enene na ddul chukun de buytinu de Tumono teeki, ande woch’iyese Aroni a katang?

-Ga reset.

-Aroni ddul teek wodi konang so ungojo de Tuma so biro.

-Ungoche Tuma biro woch’iyo, chukun de buytinu de Tumono teek, Tuma hin ke Aroni kune katang?

Gezeri Zuk te Lewi 16:14

14-Komorut elses Muse ch’uwa na sene: “Aroni koshok nyebba ge biyon na kerese nyebba sido ge dene bbalakejo sabo, ch’uwa kisan nyebba sido ge dene bbalakejo wodi isaba.”

-Tuma ach penu na hin ke Aroni kune nyebba chukun de

buytinu de Tumono teeki.

-Nyebbay, Tuma hin ke Aroni deshi katang?

-Tuma hin ke Aroni erese nyebba bbalakejo tuntoki.

-Tuma bboydiya ga kejine na mar geskin muuko, hin ke Aroni kune nyebba chunkun de buytinu de Tumono teek na erse nyebba bbalakejo tuntoki.

-Aroni o ddoy penu de Tumono na erse nyebba bbalakejo tuntoki, Tuma deshi katang?

-Tuma bergu ge dongo zo k’at’isiyong na sim wujen de sheo nyebba ge de geskinun.

-Nyebba ge keginun o’on geskin de zowon na uwado ko?  
-Uwang.

-Nyebba ge keginun bboydiya o’on geskin de zowon na uwango, Aroni kersega nyebba bergu ge bergu ge ch’olo.

-Bergu ge bergu ge ch’olo, Tuma or nyebba na zo k’at’isiyong na sim wujen de geskinuno sheo.

-Gowoch’i orte Tumono goro ge degey na guwado ko?  
-Guwang.

-Gowoch’i orte Tumono goro ge de Tuma so eliyo.